

बिहार ग्रामीण पथ विकास अभिकरण
(ग्रामीण कार्य विभाग, बिहार सरकार का एक उपक्रम)
तीसरा तल, भूमि विकास बैंक, बुद्ध मार्ग, पटना-800001
आमंत्रण सूचना संख्या:-01/2016

दिनांक 22 एवं 23 मार्च, 2016 को गाँधी मैदान, पटना में आयोजित होने वाले बिहार दिवस समारोह के अवसर पर ग्रामीण कार्य विभाग को आवंटित स्टॉल को ग्रामीण सम्पर्कता तथा ग्रामीण जल निकासी को प्रदर्शित करने वाले भौतिक मॉडल के साथ सुसज्जित करने तथा समारोह अवधि में स्टॉल का पूर्ण प्रबंधन एवं संचालन करने के लिए

REQUEST FOR PROPOSAL

1. शिक्षा विभाग, बिहार सरकार के तत्वावधान में दिनांक 22 एवं 23 मार्च, 2016 को गाँधी मैदान, पटना में आयोजित होने वाले बिहार दिवस समारोह के अवसर पर ग्रामीण कार्य विभाग को ग्रामीण सम्पर्कता एवं ग्रामीण जल निकासी से संबंधित सरकार के निश्चय को प्रदर्शित करने के लिए एक स्टॉल आवंटित किया गया है।

उक्त स्टॉल में राज्य के ग्रामीण बसावटों को ग्रामीण कार्य विभाग द्वारा तैयार किये गए कोर नेटवर्क के अनुसार बारहमासी एकल सड़क सम्पर्कता प्रदान करने तथा पंचायती राज विभाग के द्वारा प्रस्तावित ग्रामीण जल निकासी एवं गाँव के भीतर की गलियों के निर्माण के सरकार के निश्चय को भौतिक मॉडल सहित इलेक्ट्रॉनिक दृश्य-श्रव्य माध्यम के द्वारा कलात्मक एवं भव्य तरीके से प्रदर्शित किया जाना है।

यह सरकार का महत्वाकांक्षी आयोजन है, जिसका उद्देश्य बिहार दिवस समारोह के अवसर पर आगत अतिथियों एवं नागरिकों को राज्य सरकार के निश्चय के अनुरूप लागू किए जा रहे तथा प्रस्तावित कार्यक्रमों एवं योजनाओं के संबंध में पूर्ण जानकारी देना है तथा उनके समक्ष इन योजनाओं को मूर्त रूप में प्रदर्शित करने

के लिए उत्कृष्ट भौतिक मॉडलों का निर्माण, सुसज्जीकरण, प्रदर्शन एवं समारोह अवधि में स्टॉल का पूर्ण संचालन तथा प्रबंधन भी है।

2. इस उद्देश्य के लिए ग्रामीण कार्य विभाग एकल व्यक्तियों, कंपनी अधिनियम, 1956/2013 में गठित कंपनियों या सोसायटी निबंधन अधिनियम, 1960 में गठित संस्थाओं से RFP आमंत्रित करता है।

3. **Scope** : RFP के अधीन समाविष्ट कार्यों का विवरण दृष्टांत के तौर पर निम्न प्रकार है :

शिक्षा विभाग द्वारा दिए गए स्टॉल का उत्कृष्ट सुसज्जीकरण, फर्निचर-उपस्कर, प्रकाश प्रबंध, इलेक्ट्रॉनिक मिडिया, साउण्ड सिस्टम, डिसप्ले सिस्टम सहित दृश्य-श्रव्य माध्यमों (ऑडियो-विडियो फिल्म/क्लिप/प्रस्तुतीकरण आदि) का सृजन एवं प्रदर्शन, ग्रामीण सम्पर्कता एवं जल निकासी के उत्कृष्ट भौतिक मॉडलों का निर्माण एवं सुसज्जीकरण, अधिष्ठापन एवं प्रदर्शन, स्टॉल का प्रबंधन करने के लिए समारोह अवधि में न्यूनतम दो होस्टेस सहित रिसेप्शन डेस्क का प्रबंधन, बैक अप पावर, अग्निशमन का प्रबंधन, प्रचार संबंधी चार पृष्ठों के उत्कृष्ट बुकलेट का प्रकाशन (न्यूनतम पाँच हजार प्रति), पूरे स्टॉल में उत्कृष्ट प्रकाश व्यवस्था, इनके अतिरिक्त सभी incidental कार्य, साथ ही विभाग द्वारा दिये गये सुझावों/निदेशों के आलोक में कोई अतिरिक्त कार्य (मूल स्टॉल का ढाँचा चयनित निविदाकर्ता को ससमय उपलब्ध करा दिया जाएगा)।

4. **शर्त** : जिस व्यक्ति/कंपनी/संस्था को यह कार्य आवंटित होगा, उन्हें दिनांक 21.03.2016 को पूर्वाह्न 10:00 बजे पूर्ण रूपेण सुसज्जित एवं हर दृष्टिकोण से पूर्ण स्टॉल ग्रामीण कार्य विभाग के हवाले करना होगा। यह शर्त non-negotiable है और ऐसा नहीं करने पर संबंधित व्यक्ति/कंपनी/संस्था को किसी प्रकार का भुगतान नहीं किया जाएगा और उनके द्वारा जमा की गई अग्रधन की राशि जब्त कर ली जाएगी। इसके अतिरिक्त संबंधित व्यक्ति/संस्था/कंपनी को

काली सूची में दर्ज करते हुए उनके विरुद्ध यथोचित वैधानिक कार्रवाई भी की जा सकती है।

5. अर्हताएँ : (क) जिन व्यक्तियों/संस्थाओं/कंपनियों ने सरकार के आयोजन के लिए झाकियाँ/स्टॉल/मेले/कार्यशालाओं आदि के आयोजन में भाग लिया है (Event Manager के तौर पर किया गया कार्य भी शामिल है)।

(ख) संबंधित व्यक्ति/संस्था/कंपनी किसी राज्य सरकार या भारत सरकार या किसी लोक उपक्रम के द्वारा काली सूची में दर्ज नहीं किये गये हो।

6. प्री बिड मीटिंग : इस RFP से संबंधित प्री बिड मीटिंग दिनांक 02.02.2016 को 11.00 बजे पूर्वाह्न सचिव, ग्रामीण कार्य विभाग, पाँचवा तल, विश्वेश्वरैया भवन, जवाहर लाल नेहरू मार्ग, पटना-15 के कार्यालय कक्ष में होगी। इच्छुक निविदाकर्ता किसी बिन्दु पर अपनी पृच्छा/संदेह आदि व्यक्त कर सकते हैं और उनका निराकरण विभाग द्वारा किया जाएगा।

7. चयन की प्रक्रिया :

(क) RFP समर्पित करने वाले व्यक्ति/संस्था/कंपनी को सीलबंद लिफाफे में अपने प्रस्ताव देने होंगे। लिफाफा पर "RFP for Bihar Diwas RWD Stall" अंकित होगा और उसमें निम्न सूचनाएँ/कागजात संलग्न किए जाएँगे :

(i) संस्था/कंपनी का नाम

(ii) व्यक्ति/संस्था/कंपनी की निबंधन संख्या (निबंधन प्रमाण पत्र अनिवार्यतः संलग्न करें)

(iii) व्यक्ति/संस्था/कंपनी का पूर्ण पता।



- (iv) व्यक्ति/संस्था/कंपनी का पैन न0 (पैन कार्ड की प्रति अनिवार्यतः संलग्न करें)
- (v) Service Tax No. (Service Tax निबंधन प्रमाण पत्र अनिवार्यतः संलग्न करें)
- (vi) किसी राज्य सरकार, केन्द्र सरकार, लोक उपक्रम के द्वारा काली सूची में दर्ज न किए जाने संबंधी मूल शपथ पत्र
- (vii) स्टॉल के संबंध में दो A4 पृष्ठों में संकल्पना से संबंधित नोट
- (viii) अग्रधन के रूप में Under Secretary, RWD, Bihar, Patna के नाम से किसी अनुसूचित बैंक द्वारा निर्गत ₹ 50,000/- के बैंक ड्राफ्ट की मूल प्रति, जो पटना में भुगतेय हो।
- (ix) पूर्व में किए गए कार्य का अनुभव (संबंधित साक्ष्यों के साथ)
- यह प्रस्ताव दिनांक 05.02.2016 को अपराह्न 03:00 बजे तक निम्न प्राधिकार को इस विज्ञापन के प्रकाशन की तिथि से कार्यालय अवधि में, समर्पित करना होगा :
- श्री राजीव नयन प्रसाद सिंह, प्रशासनिक पदाधिकारी, बिहार ग्रामीण पथ विकास अभिकरण, तृतीय तल, भूमि विकास बैंक, बुद्ध मार्ग, पटना-800001।
- प्रस्ताव हाथों-हाथ या डाक/कुरियर द्वारा भेजे जा सकते हैं। उक्त तिथि एवं समय के पश्चात् कोई भी प्रस्ताव स्वीकार नहीं किया जाएगा।
- (ख) सारे प्रस्तावों को दिनांक 05.02.2016 को 05:00 बजे अपराह्न में प्रशासनिक पदाधिकारी, बिहार ग्रामीण पथ विकास अभिकरण, तृतीय तल, भूमि विकास बैंक, बुद्ध मार्ग, पटना-800001 द्वारा बिहार ग्रामीण पथ विकास अभिकरण के सभा कक्ष में एक समिति के समक्ष खोला जायेगा। उस समय RFP देने वाले व्यक्ति/संस्था/कंपनी या उनके प्रतिनिधि उपस्थित हो सकते हैं।
- (ग) जो प्रस्ताव कंडिका-4, 5, 7 (क) एवं 7 (ख) के आलोक में स्वीकार्य पाए जाएँगे, उन्हें दिनांक 08.02.2016 के पूर्वाह्न 11.00 बजे सचिव, ग्रामीण कार्य विभाग का कार्यालय कक्ष, पाँचवा तल, विश्वेश्वरैया भवन, जवाहर लाल नेहरू

मार्ग, पटना-800015 में एक Multimedia Presentation (यथा-MS Power point आदि) करना होगा। प्रस्तुतीकरण में प्रस्तावित मॉडल, रिसेप्शन, प्रदर्शित की जानेवाली मिडिया (films, sound clips), वितरित किये जाने वाले बुकलेट, स्टॉल के पूर्ण डिजाईन आदि एवं सुसज्जीकरण आदि पक्षों को शामिल करना अनिवार्य होगा। प्रस्तुतीकरण का मूल्यांकन पूरे आयोजन की संकल्पना, डिजाईन एवं प्रबंधन के आधार पर होगा। Presentation को ग्रामीण कार्य विभाग द्वारा गठित एक त्रिसदस्यीय समिति के द्वारा मूल्यांकित किया जाएगा और सर्वश्रेष्ठ अधिकतम पाँच प्रस्तुतीकरण करने वाले व्यक्ति/संस्था/कंपनी को शॉर्टलिस्ट करते हुए उनसे विहित प्रपत्र में वित्तीय कोट (सभी करों सहित) आमंत्रित किया जाएगा, जो सीलबंद लिफाफे में दिनांक 09.02.2016 को अपराह्न 03:00 बजे तक श्री राजीव नयन प्रसाद सिंह, प्रशासनिक पदाधिकारी, बिहार ग्रामीण पथ विकास एजेन्सी, तृतीय तल, भूमि विकास बैंक, बुद्ध मार्ग, पटना-800001 के समक्ष समर्पित किया जा सकेगा। वित्तीय कोट को दिनांक 09.02.2016 को अपराह्न 05.00 बजे एक समिति के समक्ष बिहार ग्रामीण पथ विकास अभिकरण, तृतीय तल, भूमि विकास बैंक, बुद्ध मार्ग, पटना-1 के सभाकक्ष में खोला जाएगा। न्यूनतम कोट समर्पित करने वाले व्यक्ति/संस्था/कंपनी को कार्य आवंटित कर दिया जाएगा।

8. चयनित संस्था/व्यक्ति/कंपनी को ग्रामीण कार्य विभाग के अधिकृत पदाधिकारी के अधीन कार्य करना होगा और उनके द्वारा दिए गए सुझावों/निर्देशों का अनुपालन करना होगा।

9. कार्यादेश मिलते ही युद्ध स्तर पर कार्य आरंभ करना होगा और कंडिका-4 में वर्णित अंतिम समय तक उसे पूर्ण रूप से तैयार कर विभाग को समर्पित करना होगा। स्टॉल के अधिष्ठापन, सुसज्जीकरण, श्रव्य-दृश्य माध्यमों का निर्माण, उपकरणों का अधिष्ठापन, अग्निशमन का प्रबंधन, होस्टेस का प्रबंधन, आगत अतिथियों के लिए

बुकलेट का डिजाईन तैयार करना एवं उत्कृष्ट रंगीन मुद्रण कराना (न्यूनतम पाँच हजार प्रतियाँ) तथा समारोह के बाद स्टॉल को पूरी तरह से हटाने की पूर्ण जवाबदेही एवं सुरक्षा चयनित व्यक्ति/संस्था/कंपनी की होगी।

10. निर्माण के समय तथा समारोह अवधि में पूरे स्टॉल एवं संबंधित उपकरणों आदि की पूर्ण सुरक्षा आदि की जवाबदेही संबंधित व्यक्ति/संस्था/कंपनी की होगी। किसी प्रकार का नुकसान होने पर विभाग जिम्मेवार नहीं होगा।

11. समारोह के बाद चयनित निविदाकर्ता द्वारा तैयार किए गए मीडिया फिल्मस एवं क्लिप्स, बुकलेट प्रस्तुतीकरण डिजाईन आदि का स्वत्वाधिकारी ग्रामीण कार्य विभाग होगा।


12. इस कार्य के लिए किसी प्रकार का अग्रिम देय नहीं होगा और समारोह के समाप्ति के एक सप्ताह के भीतर पूर्ण भुगतान कर दिया जाएगा। भुगतान के समय अनुमान्य करों की स्रोत पर कटौती कर ली जाएगी।

13. आयोजन कार्य में किसी भी प्रकार की कमी/त्रुटि/विसंगति आदि के लिए निविदाकर्ता के विरुद्ध अधिकतम 50% आर्थिक दण्ड अधिरोपित किया जा सकता है। साथ ही यदि किसी घटक के अधिष्ठापन नहीं करने का निर्णय लिया जाता है तो उससे संबंधित लागत राशि विपत्र से घटायी जा सकेगी। निविदाकर्ता को यदि कोई अतिरिक्त कार्य दिया जाता है तो उसके लिए अतिरिक्त राशि देय होगी।

14. तिथि तालिका :

(i)	प्री बिड की तिथि, समय एवं स्थान	दिनांक 02.02.2016 को 11.00 बजे पूर्वाह्न सचिव, ग्रामीण कार्य विभाग, पाँचवा तल, विश्वेश्वरैया भवन, जवाहर लाल नेहरू मार्ग, पटना-15 का कार्यालय कक्ष
(ii)	RFP प्रस्ताव जमा करने की	दिनांक 05.02.2016 को अपराह्न 03.00 बजे तक श्री राजीव नयन प्रसाद सिंह,

	अंतिम तिथि, समय एवं स्थान	प्रशासनिक पदाधिकारी, बिहार ग्रामीण पथ विकास अभिकरण, तृतीय तल, भूमि विकास बैंक, बुद्ध मार्ग, पटना-800001 ।
(iii)	RFP खोलने की तिथि, समय एवं स्थान	दिनांक 05.02.2016 को अपराह्न 05.00 बजे श्री राजीव नयन प्रसाद सिंह, प्रशासनिक पदाधिकारी, बिहार ग्रामीण पथ विकास अभिकरण, तृतीय तल, भूमि विकास बैंक, बुद्ध मार्ग, पटना-800001 ।
(iv)	प्रस्तुतीकरण की तिथि, समय एवं स्थान	दिनांक 08.02.2016 को 11.00 बजे पूर्वाह्न सचिव, ग्रामीण कार्य विभाग, पाँचवा तल, विश्वेश्वरैया भवन, जवाहर लाल नेहरू मार्ग, पटना-15 का कार्यालय कक्ष
(v)	सर्वश्रेष्ठ पाँच निविदादाताओं से वित्तीय कोट प्राप्त करने की तिथि, समय एवं स्थान	दिनांक 09.02.2016 को अपराह्न 04.00 बजे श्री राजीव नयन प्रसाद सिंह, प्रशासनिक पदाधिकारी, बिहार ग्रामीण पथ विकास अभिकरण, तृतीय तल, भूमि विकास बैंक, बुद्ध मार्ग, पटना-800001 ।
(vi)	वित्तीय कोट खोलने की तिथि, समय एवं स्थान	दिनांक 09.02.2016 को अपराह्न 05.00 बजे बिहार ग्रामीण पथ विकास अभिकरण का सभागार, तृतीय तल, भूमि विकास बैंक, बुद्ध मार्ग, पटना-800001 ।


18.1.16

(राजीव नयन प्रसाद सिंह)
प्रशासनिक पदाधिकारी